

अफगान बॉर्डर के पास विस्फोटक लदी गाड़ी दीवार से टकराई, हमलावर भी मारा गया

# पाकिस्तानी आर्मी कैंप पर आत्मघाती हमला, 7 सैनिकों की मौत, 13 घायल

वजीरिस्तान। पाकिस्तान में अफगान बॉर्डर के नजदीक नॉर्थ वजीरिस्तान में आर्मी कैंप पर आत्मघाती हमला हुआ है। हमले में 7 सैनिक मारे गए हैं, जबकि 13 लोग घायल हो गए। हालांकि अधिकारियों ने दावा किया है कि उनका कोई सैनिक नहीं मारा गया। न्यूज एजेंसी रॉयटर्स के मुताबिक हमलावरों ने विस्फोटकों से भरी गाड़ी को मीर अली इलाके में बने आर्मी कैंप की दीवार से टकरा दिया। धमाके में गाड़ी चला रहा हमलावर भी मारा गया। इसके बाद 3 उग्रवादी कैंप के अंदर घुसने की कोशिश कर रहे थे, जो जवाबी कार्रवाई में मारे गए।

## पाकिस्तान तालिबान ने हमले की जिम्मेदारी ली

तहरीक-ए-तालिबान पाकिस्तान (TTP) ने मीर अली में सुरक्षा बलों पर हुए आत्मघाती हमले की जिम्मेदारी ली है। TTP ने कहा कि उनके खालिद बिन वलीद आत्मघाती दस्ते और तहरीक तालिबान गुलबहार ने इस हमले को अंजाम दिया। लोकल मीडिया के मुताबिक, पाकिस्तानी सेना ने सुरक्षा के मद्देनजर हमलावर हेलिकॉप्टर तैनात कर दिए हैं। हाल के महीनों में यह उत्तर वजीरिस्तान के सबसे बड़े हमलों में से एक माना जा रहा है।

## पाक गृह मंत्री बोले- पूरी कौम को अपने सैनिकों पर गर्व

पाकिस्तान के गृहमंत्री मोहसिन नकवी ने उग्रवादियों से निपटने के लिए सुरक्षाबलों की तारीफ की है। उन्होंने कहा- हमारे बहादुर जवानों को सलाम, जिन्होंने ख्यारिज (आतंकियों) की नापाक साजिश को नाकाम कर दिया। पूरी कौम को अपने वीर सैनिकों पर गर्व है। पिछले कुछ हफ्तों में उत्तरी वजीरिस्तान और अन्य क्षेत्रों में उग्रवादियों के हमले बढ़े हैं। इसके चलते सुरक्षा बलों की सतर्कता बढ़ा दी गई है। पाकिस्तान का कहना है कि अफगानिस्तान में मौजूद कुछ आतंकी समूह इन हमलों में शामिल हैं, जबकि



अफगान सरकार इन आरोपों से इनकार करती रही है। इन हमलों के पीछे तहरीक-ए-तालिबान पाकिस्तान (TTP) को जिम्मेदार बताया जाता रहा है।

## पाकिस्तान के लिए सबसे बड़ा खतरा बना TTP

2021 में अफगानिस्तान में तालिबान के सत्ता में आने के बाद से TTP ने पाकिस्तानी सुरक्षा बलों के खिलाफ गुरिल्ला युद्ध छेड़ रखा है। TTP को पिछले बारह साल में पाकिस्तान के लिए सबसे बड़ा आतंकवादी खतरा माना जा रहा है। पाकिस्तान का आरोप है कि TTP के लड़ाके सीमा पार अफगानिस्तान से ट्रेनिंग लेकर पाकिस्तान लौटते और हमला करते हैं। हालांकि तालिबान दावा करता है कि वह TTP का समर्थन नहीं करता। पाकिस्तान इंस्टीट्यूट फॉर पीस स्टडीज के अनुसार, देश में आतंकवादी

हमले 2015 के बाद सबसे ज्यादा हो गए हैं, और TTP इसकी मुख्य वजह है। वैश्विक आतंकवाद सूचकांक के इन हमलों की वजह से ही पाकिस्तान आतंकवाद प्रभावित देशों की सूची में दूसरे नंबर पर पहुंच गया है।

## अमेरिकी हमले के जवाब में TTP का गठन

2001 में अमेरिका ने अफगानिस्तान पर हमला किया, तो कई लड़ाके पाकिस्तान के कबाइली इलाकों में छिप गए। पाकिस्तान ने अफगानिस्तान पर हमले का समर्थन किया। इससे नाराज होकर 2007 में बेतुल्लाह मेहसूद ने 13 विद्रोही गुटों को मिलाकर तहरीक-ए-तालिबान पाकिस्तान (TTP) बनाया। TTP ने कबायली इलाकों में शरिया कानून लागू किया और पाकिस्तानी सुरक्षा बलों और अफगानिस्तान में विदेशी सैनिकों पर हमले किए। TTP ने यूनिवर्सिटीज, धार्मिक नेताओं और नागरिक ठिकानों को भी निशाना बनाया, और यहां तक कि पाकिस्तान के बड़े शहरों में भी हमले किए। पाकिस्तानी सेना और अमेरिकी ड्रोन हमलों के बावजूद, पाकिस्तानी तालिबान को पूरी तरह खत्म नहीं किया जा सका। 2018 में पाकिस्तान ने TTP पर जीत की घोषणा की थी, लेकिन बाद में यह गलत साबित हुआ। ग्लोबल टेररिज्म इंडेक्स 2025 के मुताबिक, बुर्किना फासो के बाद पाकिस्तान दुनिया का दूसरा सबसे आतंक प्रभावित देश बन चुका है, जबकि 2024 में यह चौथे स्थान पर था। ळळळ के हमलों में 90% की वृद्धि हुई है। रिपोर्ट के मुताबिक पाकिस्तान के खैबर पख्तूनख्वा और बलूचिस्तान सबसे ज्यादा आतंक प्रभावित इलाके हैं। देश भर की कुल आतंकी घटनाओं में से 90% इसी इलाके में हुई। रिपोर्ट में तहरीक-ए-तालिबान पाकिस्तान को लगातार दूसरे साल पाकिस्तान का सबसे खतरनाक आतंकवादी संगठन बताया गया। 2024 में इस गुपु ने 482 हमले किए, जिसकी वजह से 558 मौतें हुई थीं, जो 2023 के मुकाबले 91% ज्यादा है।

## पंजाब डीआईजी की चंडीगढ़ कोठी से 7.5 करोड़ मिले



चंडीगढ़। पंजाब पुलिस के रोपड़ रेंज के DIG हरचरण सिंह भुल्लर की कोठी और फार्महाउस से मिले सामान की पूरी डिटेल उड़क ने जारी की है। चंडीगढ़ स्थित कोठी से साढ़े 7 करोड़ कैश, ढाई किलो सोने की ज्वेलरी, लज्जरी घड़ियां, हथियार, बैंक अकाउंट्स की डिटेल्स और 50 से ज्यादा प्रॉपर्टी के डॉक्यूमेंट मिले। वहीं, लुधियाना स्थित फार्महाउस से शराब के साथ कैश और कारतूस मिले हैं। इसके अलावा बिचौलिये के घर से 21 लाख कैश और कुछ डॉक्यूमेंट मिले हैं।

## CBI को कहां से क्या मिला....

चंडीगढ़ कोठी: चंडीगढ़ के सेक्टर 40 में स्थित कोठी से साढ़े 7 करोड़ कैश, ढाई किलो सोने की ज्वेलरी, रोलेक्स व राडो समेत 26 लज्जरी घड़ियां, 100 जिंदा कारतूस समेत 4 हथियार, लॉकर की चाबियां, मल्टीपल बैंक अकाउंट्स की डिटेल्स, 50 से ज्यादा प्रॉपर्टी के डॉक्यूमेंट मिले हैं। इनमें से कुछ प्रॉपर्टी फैमिली मेंबर के नाम पर हैं। कुछ बेनामी हो सकती हैं। समराला में फार्महाउस: लुधियाना के समराला स्थित उन्नम्ह के फार्महाउस से 108 बोतल शराब, 5.70 लाख रुपए कैश और 17 जिंदा कारतूस मिले हैं। बिचौलिये का घर: 21 लाख रुपए कैश और कई तरह से संदिग्ध दस्तावेज मिले हैं। शुक्रवार को उन्नम्ह और उनके बिचौलिये कृष्ण को शुक्रवार को चंडीगढ़ की स्पेशल उड़क कोर्ट में पेश किया गया। यहां से उन्हें 14 दिन की न्यायिक हिरासत में भेजा गया।

## गाड़ी को मोडिफाई करवाना पड़ा महंगा पुलिस ने ठोंका 1 लाख रुपए जुमाना

सूरजपुर। अगर आपके पास गाड़ी है और उसे मोडिफाई करवाने की सोच रहे हैं, तो यह ख्याल मन से त्याग दीजिए, क्योंकि मोडिफाई करवाने पर लाखों का जुमाना भरना पड़ सकता है। उत्तर प्रदेश के सूरजपुर जिले में एक पिकअप वाहन के मालिक पर वाहन में किए गए गैर-कानूनी बदलाव करने पर एक लाख का जुमाना भरना पड़ा। यह मामला थाना चंदौरा क्षेत्र में वाहन जांच के दौरान सामने आया, जहां पुलिस ने वाहन संख्या यूपी 53 जेटी 0542 की पिकअप में कंपनी द्वारा निधरित ट्रॉली को बिना

आरटीओ अनुमति के बिना बदलाव करने का उल्लंघन पाया। पुलिस ने वाहन मालिक के खिलाफ मोटर वाहन अधिनियम, 1988 की धारा 182(क)(1) के तहत मामला दर्ज किया और इसे स्थानीय अदालत प्रतापपुर में पेश किया। अदालत ने अवैध संशोधन को गंभीरता से लेते हुए वाहन मालिक पर एक लाख रुपए का जुमाना लगाया। पुलिस उपमहानिरीक्षक एवं वरिष्ठ पुलिस अधीक्षक सूरजपुर प्रशांत कुमार ठाकुर के मार्गदर्शन में जिला पुलिस यातायात नियमों के उल्लंघन पर कड़ी कार्रवाई कर रही



है। उन्होंने बताया कि वाहनों में अवैध संशोधन न केवल सड़क सुरक्षा नियमों का उल्लंघन है, बल्कि दुर्घटनाओं को भी आमंत्रित करता है। ऐसे मामलों में कानूनी कार्रवाई सुनिश्चित की जाएगी। सूरजपुर पुलिस ने नागरिकों से अपील की है कि वे यातायात नियमों का पालन करें और वाहनों में किसी भी प्रकार का अनधिकृत संशोधन न करें। पुलिस प्रवक्ता ने कहा, कि ऐसे बदलाव दुर्घटनाओं का कारण बन सकते हैं और नागरिकों को भारी जुमाना भरना पड़ सकता है।

## मुख्य सचिव ने 23 अक्टूबर तक मांगी रिपोर्ट, 28 को हाईकोर्ट में पेश करेंगे जबाब पांच लाख कर्मचारियों की पदोन्नति पर बड़ी बैठक

भोपाल। मध्यप्रदेश के करीब पांच लाख कर्मचारियों की पदोन्नति प्रक्रिया को लेकर सरकार ने तेजी दिखाई है। इसी सिलसिले में शुक्रवार को मुख्य सचिव अनुराग जैन ने मंत्रालय में सभी विभागों के अपर मुख्य सचिव, प्रमुख सचिव, सचिव और विभागाध्यक्षों की महत्वपूर्ण बैठक बुलाई। बैठक में मुख्य सचिव ने निर्देश दिए कि एससी, एसटी और अन्य वर्गों की पदोन्नति की स्थिति स्पष्ट करने वाली रिपोर्ट 23 अक्टूबर तक अनिवार्य रूप से प्रस्तुत की जाए। इन रिपोर्टों के आधार पर एक संयुक्त रिपोर्ट (एकजुट रिपोर्ट) तैयार की जाएगी, जिसे 28 अक्टूबर को हाईकोर्ट में पेश किया जाएगा। इसी रिपोर्ट के आधार पर राज्य सरकार पदोन्नति की प्रक्रिया आगे बढ़ाएगी। रिपोर्ट में बताएं-किस वर्ग को कितना आरक्षण मिला- मुख्य सचिव ने अधिकारियों से कहा कि रिपोर्ट में यह साफ किया जाए कि अब तक किस वर्ग को कितना आरक्षण

मिला है और कितना शेष है। उन्होंने स्पष्ट किया कि यह कार्रवाई हाईकोर्ट के गुरुवार के निर्देशों के तहत की जा रही है। कोर्ट ने कहा था कि जब तक विभागावार ऑडिट रिपोर्ट नहीं मिल जाती, तब तक डीपीसी (विभागीय पदोन्नति समिति) की अनुमति नहीं दी जा सकती। नए पदोन्नति नियमों के अनुरूप हो रिपोर्ट- बैठक में यह भी बताया

गया कि 17 जून 2025 को जारी नए पदोन्नति नियमों और प्रावधानों को सभी विभागों को ध्यानपूर्वक पढ़ने और उसके अनुरूप रिपोर्ट तैयार करने के निर्देश दिए गए हैं। मुख्य सचिव ने कहा कि प्रत्येक विभाग अपनी संख्यात्मक स्थिति स्पष्ट करे ताकि यह पता चल सके कि एससी, एसटी और ओबीसी वर्गों का प्रतिनिधित्व किस स्तर पर है। सूत्रों के अनुसार, प्रदेश के 55 विभागों में से 30 विभागों की ऑडिट रिपोर्ट तैयार हो चुकी है, जबकि बाकी विभागों की रिपोर्ट प्रक्रिया में है।

## धनतेरस आज



## गुजरात में 3 साल में पूरी कैबिनेट बदली कल 16 मंत्रियों का इस्तीफा, आज 26 की शपथ 19 नए चेहरे, C M समेत पटेल समाज के 8 मंत्री

गांधीनगर। गुजरात में भाजपा ने महज 3 साल में उट भूपेंद्र पटेल को छोड़कर लगभग पूरी सरकार बदल दी है। गुरुवार को 16 मंत्रियों से इस्तीफा लिया और शुक्रवार को 26 मंत्रियों को शपथ दिलाई गई। कैबिनेट में 19 नए चेहरे हैं, जबकि पिछली बार के 6 मंत्री ही अपना पद कायम रख पाए हैं। वहीं, 8 डडउ, 3 रड, 4 रळ और 3 महिलाएं हैं। उट समेत 8 मंत्री पटेल समाज से हैं। खास बात यह है कि हटाए गए मंत्रियों पर न तो कोई आरोप था और न कोई कानूनी केस। इसके बावजूद सरकार में बड़े फेरबदल को गुजरात में 2027 के विधानसभा चुनाव की तैयारी माना जा रहा है। फेरबदल की 5 वजह, चुनावी तैयारी और जातीय संतुलन अहम स्ट्रेटेजिक रीसेट: भाजपा ने सभी 16 मंत्रियों से इस्तीफा मांगा, ताकि नया मंत्रिमंडल बनाने के लिए पूरी आजादी मिले। कमजोर परफॉर्मेंस: कई मंत्रियों का प्रदर्शन कमजोर था। पार्टी उनकी जगह नए चेहरे लाना चाहती थी। जातीय समीकरण: पिछली कैबिनेट में 16 मंत्री थे। भाजपा पटेल कम्युनिटी को ज्यादा जगह देना चाहती थी। लोकल इलेक्शन: गुजरात में अगले कुछ महीनों में लोकल बॉडी चुनाव हैं। बिसावदर विधानसभा उपचुनाव हारने के बाद भाजपा



पत्नी रिवाब को भी मंत्री बनाया गया है। भूपेन्द्र का यह तीसरा मंत्रिमंडल होगा- भूपेन्द्र पहली बार सितंबर 2021 में उट बने थे। तब विजय रूपाणी को अचानक हटाकर उन्हें उट बनाया था। फिर विधानसभा चुनाव के बाद 12 दिसंबर 2022 को वह तीसरी बार उट और 16 विधायक मंत्री बने। अब नया मंत्रिमंडल बन रहा है। गुजरात में भूपेंद्र पटेल कैबिनेट का विस्तार हो गया है। इसके बाद लोग लगातार गुजरात के बारे में गूगल पर सर्च कर रहे हैं। पिछले कुछ दिनों का ग्राफ देखा जाए तो साफ समझ आता है कि गुजरात की सर्चिंग से जुड़ा ग्राफ तेजी से बढ़ा है। नीचे देखें गूगल ट्रेंड्स... हर्ष संघवी के डिप्टी सीएम बनने पर समर्थकों ने जश्न मनाया

नए चेहरों को मौका देना चाहती है। ज्यादा नेताओं की हिस्सेदारी: गुजरात विधानसभा में 182 सीटें हैं। अभी 16 मंत्री थे, जबकि कुल सीटों के 15% के हिसाब से मुख्यमंत्री के साथ 26 मंत्री बनाए जा सकते हैं। हर्ष संघवी का प्रमोशन, जडेजा की पत्नी भी मंत्री- शुक्रवार को सबसे पहले हर्ष संघवी ने शपथ ली। उन्हें डिप्टी उट बनाया गया है। पिछली कैबिनेट में वे राज्य के गृह मंत्री थे। क्रिकेटर रवींद्र जडेजा की पत्नी रिवाब को भी मंत्री बनाया गया है। भूपेन्द्र का यह तीसरा मंत्रिमंडल होगा- भूपेन्द्र पहली बार सितंबर 2021 में उट बने थे। तब विजय रूपाणी को अचानक हटाकर उन्हें उट बनाया था। फिर विधानसभा चुनाव के बाद 12 दिसंबर 2022 को वह तीसरी बार उट और 16 विधायक मंत्री बने। अब नया मंत्रिमंडल बन रहा है। गुजरात में भूपेंद्र पटेल कैबिनेट का विस्तार हो गया है। इसके बाद लोग लगातार गुजरात के बारे में गूगल पर सर्च कर रहे हैं। पिछले कुछ दिनों का ग्राफ देखा जाए तो साफ समझ आता है कि गुजरात की सर्चिंग से जुड़ा ग्राफ तेजी से बढ़ा है। नीचे देखें गूगल ट्रेंड्स...

मां रेवा पब्लिकेशन एंड प्रिंटर्स

जबलपुर शहर में सबसे कम दामों में

समाचार पत्र के A to Z कार्य का एकमात्र स्थान

प्रिंटिंग

जॉब वर्क

न्यूज पेपर

पीडीएफ

7415685293

संपर्क करें 9589490996 9340553112

68/1 लक्ष्मीपुर विवेकानंद वाई, मुस्कान प्लाजा के पीछे, एम आर 4 रोड, उखरी, जबलपुर (मप्र)



## न्यायालय से चेहरा छिपाते निकला आरोपी निलंबित मुंशी साथ जुआ खेलने जाने वाले दो और आरोपी गिरफ्तार, घेरा बनाकर न्यायालय से आरोपियों को लेकर गई, मीडिया को जानकारी से रखा जा रहा दूर

**दैनिक रेवांचल टाइम्स बालाघाट।** मालखाने से एक साल से ज्यादा समय से, अपराधों में जब्त रूपए और जेवर पार करने वाला आरोपी निलंबित मुंशी, राजीव पंद्रे, शुक्रवार को न्यायालय से बाहर आते समय मुंह छिपाते निकला। जबकि उसके साथी अन्य आरोपियों को पुलिस, मीडिया से दूरी बनाते हुए घेरे में ले गई।

इस मामले में जुआ खिलाने वाले सिवनी निवासी विकास श्रीवास्तव उर्फ लाला के बाद पुलिस ने आरोपी पुलिसकर्मी राजीव पंद्रे के साथ जुआ खेलने जाने वाले दो आरोपी ऋतुराज मोहारे और हेमराज रनगिरे को पकड़ा है। हालांकि सूत्र बताते हैं कि जब तक पुलिस, इन दो आरोपियों तक पहुंचती, इन्हें, मुख्य आरोपी राजीव पंद्रे द्वारा उनका नाम पुलिस को बताए जाने की



जानकारी मिल गई थी। जिसके बाद दोनो ही आरोपियों ने स्वयं सरेंडर कर दिया। जिनके साथ ही शुक्रवार को राजीव पंद्रे और विकास श्रीवास्तव उर्फ लाला की रिमांड अवधि खत्म होने पर पुलिस ने सभी चार आरोपियों को न्यायालय में पेश किया। जिसमें पुलिस ने एक बार फिर आरोपियों की रिमांड, न्यायालय से ली है। मामले की जांच कर रही डीएसपी प्रतिष्ठा राठौर ने बताया कि आरोपी राजीव पंद्रे को 20 अक्टूबर और उसके साथी विकास श्रीवास्तव उर्फ लाला, ऋतुराज मोहारे, हेमराज रनगिरे को दो दिन की रिमांड पर लिया गया है।

आपको बताते चले कि कोतवाली थाना के मालखाना प्रभारी, प्रधान आरक्षक (मुंशी) राजीव पंद्रे को 55 लाख 13 हजार एक सौ रूपए, का भ्रष्टाचार करने के मामले में 12



अक्टूबर को पुलिस ने गिरफ्तार किया था।

जिसके, पांच दिन बाद इस मामले में जांच कर रही पुलिस टीम ने 3 आरोपियों को ही गिरफ्तार किया है। जबकि सूत्र बताते हैं कि अमानत में खयानत करने वाले, पुलिसकर्मी राजीव पंद्रे ने लाखों रूपए का जुआ, ना केवल सिवनी, बल्कि महाराष्ट्र के गोंदिया और अर्जुनी में खेला है। पुलिस ने सिवनी से आरोपी विकास श्रीवास्तव उर्फ लाला को तो गिरफ्तार कर लिया लेकिन महाराष्ट्र के जिन स्थानों में आरोपी राजीव पंद्रे जुआ खेलने जाता था।

वहां के कनेक्शन का अब तक पता नहीं लगाए जाने से जांच पर सवाल भी खड़े हो रहे हैं। वहीं दूसरी ओर पूर्व सांसद कंकर मुंजारे ने इस मामले में



एक बार फिर पुलिस पर हमला बोलते हुए जिम्मेदार वरिष्ठ अधिकारियों पर भी लापरवाही बरतने के मामले में कार्यवाही की मांग की है। वही शहर में पुलिस की विश्वसनियता और वर्दी की शान को दागदार करने वाले राजीव

पंद्रे के कृत्य को लेकर तरह-तरह की चर्चाएं हैं। वहीं मामले से जुड़ी अधिकारिक जानकारी भी मीडिया से साझा नहीं कर रहे हैं। जिससे भी मामले की जांच पर प्रश्नचिह्न खड़े हो रहे हैं।

### मरते दम तक जेल में रहेगा दुष्कर्मी

## दो साल बाद आया फैसला, नाबालिका से दुष्कर्म मामले में विशेष न्यायालय ने सुनाई सजा

**दैनिक रेवांचल टाइम्स बालाघाट।**

नाबालिका से दुष्कर्म के आरोपी को बालाघाट न्यायालय के विशेष न्यायाधीश गौतमसिंह मरकाम की अदालत ने मरते दम तक जेल में रहने की सजा सुनाई है। 2023 में हुए मामले का फैसला दो साल बाद आज 17 अक्टूबर को आया है।

यह पूरा मामला लांजी थाना क्षेत्र में 28 जून 2023 का है, विशेष लोक अभियोजक आरती कपले ने बताया कि नाबालिका, पड़ोस में रहने वाली अपनी भाभी के यहां गई थी। जहां विजय सोनवाने, ठोड़ी सुधारने आया था। यहां से ही वह 12 वर्षीय नाबालिका को अपने साथ बहाने से उसे गांव की नहर की तरफ ले गया और माता मंदिर के बगल वाले कमरे में नाबालिका के साथ उसने जबरदस्ती दुष्कर्म किया और किसी को इस बारे में बताने पर जान से मारने की धमकी दी थी। जिसकी जानकारी पीड़िता ने अपनी दादी को दी। जिसके बाद मामले में दादी ने इसकी रिपोर्ट थाना लांजी में की थी।

जिसमें पुलिस ने आरोपी के खिलाफ



घटना में आईपीसी की धाराओं में अपराध पंजीबद्ध कर जांच में लिया था। जिसके बाद आरोपी विजय सोनवाने को, लांजी पुलिस ने गिरफ्तार कर न्यायालय में पेश करने के बाद जेल भिजवा दिया था। जिसके बाद से आरोपी जेल में था। मामले की संपूर्ण विवेचना उपरांत लांजी पुलिस ने अभियोग पत्र न्यायालय में पेश किया था। जिसकी सुनवाई लैंगिक अपराधों से बालकों का संरक्षण अधिनियम के विशेष न्यायाधीश गौतमसिंह मरकाम की अदालत में चल रही थी। मामले में अभियोजन की ओर से रखे

गए तर्कों और तथ्यों के आधार पर न्यायाधीश ने आरोपी को दोषी पाते हुए धारा 366 भादवि. में 5 वर्ष का सश्रम कारावास और 1 हजार रुपये अर्थदंड, धारा 5एम/6 लैंगिक अपराधों से बालकों का संरक्षण अधिनियम, धारा 376 ए-बी भादवि के तहत अपराध में आजीवन कारावास (शेष प्राकृत काल के लिए कारावास) और 5 हजार रुपये अर्थदंड से दंडित किए जाने का फैसला दिया है। मामले में अभियोजन की ओर से विशेष लोक अभियोजक आरती कपले ने पैरवी की थी।

## यात्री प्रतिकाल से गिरा सूत्र सेवा बस का चालक गोंदिया अस्पताल ले जाते समय रास्ते में हुई मौत

### सड़क हादसे में महिला ने तोड़ा दम

**दैनिक रेवांचल टाइम्स बालाघाट।** बालाघाट के पुराने एसटी परिवहन यात्री प्रतिकाल से कमेरे से, गिरने से सूत्र सेवा के बस चालक जफर पिता मजान खान (45) की मौत हो गई। जफर खान भोपाल निवासी हैं, जो भोपाल से बालाघाट बस लेकर आया था। हालांकि, यह घटना कैसे हुई, यह अभी साफ नहीं है, लेकिन वाहन के परिचालक सचिन राजपूत ने बताया कि उसने जब देखा तो वह कमेरे से नीचे गिरा पड़ा था।

जिसकी तेज सास चल रही



थी। जिसे अस्पताल ले जाने 108 एम्बुलेंस को फोन किया लेकिन फोन नहीं लगा और 100 नंबर भी फोन करने पर किसी ने फोन नहीं उठाया। जिसके बाद उसने इसकी सूचना डायल 112 को दी। जिसकी मदद से उसे जिला अस्पताल लाया गया। जहां उसकी हालत को देखते हुए

उसे रिफर पर गोंदिया अस्पताल ले जाया जा रहा था कि रास्ते में उसकी मौत हो गई। जिसके बाद अस्पताल चौकी पुलिस ने शव बरामद कर लिया है। हालांकि परिजनों के बालाघाट नहीं पहुंचने पर उसका पीएम नहीं हो सका है। पुलिस ने बताया कि देशराम, मृतक के पहुंचने की संभावना है, जिसके चलते, अब आज 18 अक्टूबर को मृतक का पीएम कराया जाएगा।

जबकि दूसरी घटना बिरसा थाना क्षेत्र अंतर्गत दमोह पेट्रोल पंप के पास की है। जब दो दुपहिया वाहनो की भिड़ंत में हाल मुकाम दमोह निवासी अनिता पिता महेश धुर्वे (32) की बिरसा अस्पताल में उपचार के दौरान मौत हो गई। बताया

जाता है कि अनिता, अपने पति के साथ सालेटेकरी से दमोह घर आ रही थी। जबकि अन्य मोटर सायकिल चालक, दमोह से बहेराभाटा अपने गांव जा रहा था। इस दौरान ही दमोह पेट्रोल पंप के पास वाहनो के बीच भिड़ंत में महिला अनिता की मौत हो गई। जबकि उसके पति महेश और अन्य मोटर साइकिल चालक को मामूली चोटें आई हैं। बिरसा पुलिस ने घटना के बाद शव का पीएम करवाकर शव परिजनों को सौंप दिया है। पुलिस ने मामले में मर्ग कायम कर जांच में लिया है।



## तीन साल में पांच सचिव, दो माह में सचिव के स्थानांतरण से पंचायत सरपंच ने जताई नाराजगी, कहा कैसे करूँ ग्राम के विकास कार्य

**दैनिक रेवांचल टाइम्स बालाघाट।** तीन साल में पंचायत के पांच सचिव बदलने से ना केवल पंचायत सरपंच बलिक ग्राम की जनता भी नाराज है, दो माह पहले पंचायत में पदस्थ हुए सचिव भादू यादव के स्थानांतरण की खबर से बार-बार पंचायत सचिव बदलने से नाराज, सरपंच, पंचायत प्रतिनिधि और ग्रामीणों ने शुक्रवार को कलेक्ट्रेट पहुंचकर नाराजगी जाहिर की और सचिव के स्थानांतरण को रोकने की मांग रखी।

दरअसल, जनपद पंचायत परसवाड़ा के ग्राम पंचायत लीलामेठा में बार-बार सचिव बदले जाने से नाराज पंचायत सरपंच बुधराम टेकाम, अपने साथी पंचायत प्रतिनिधियों और



ग्रामीणों के साथ शुक्रवार को कलेक्ट्रेट पहुंचे और पंचायत में दो माह पहले पदस्थ हुए सचिव भादू यादव के स्थानांतरण को रोकने की मांग रखी। उन्होंने बताया कि मेरे तीन साल के कार्यकाल में यह पांचवा सचिव है, जिसका दो माह बाद ही स्थानांतरण किया जा रहा है। उन्होंने बताया कि लगातार सचिव को पंचायत से स्थानांतरित किए जाने से ग्राम विकास के कार्य प्रभावित हो रहे हैं। ऐसे सचिव

बदले जाएंगे तो उनके ग्राम विकास के पूरे काम ठप्प पड़ जाएंगे। चूंकि ग्राम विकास के कार्य, काफी प्रयास के बाद मिलते हैं, जिस पर सचिव के बार-बार स्थानांतरण से परेशानियां हो रही हैं। सरपंच टेकाम ने प्रशासन से मांग की है कि दो माह पहले पदस्थ हुए सचिव भादू यादव के स्थानांतरण को रद्द कर किया जाए, ताकि ग्राम विकास के कार्य निर्विघ्न रूप से कराए जा सकें। उन्होंने कहा

कि बार-बार सचिव बदलने से आने वाले सचिव, पुराने सचिव के कार्यों को नहीं मानते हैं ऐसे में कैसे वह पंचायत के कार्य को चला पाएंगे। उन्होंने कहा कि सचिव को यथावत रखा जाए। ताकि ग्राम विकास के काम अवरुद्ध ना हो और अनवरत चलते रहें। पंचायतीराज में ग्राम विकास में जितनी भूमिका निर्वाचित जनप्रतिनिधि की है, उतनी ही भूमिका प्रशासनिक कर्मचारी सचिव की भी है।

## शुभारंभ हुए बीता दो साल, नहीं खुला सीएम राईज स्कूल जिस स्कूल को सीएम राईज में शुभारंभ किया उसे अब उत्कृष्ट विद्यालय कर दिया, जनपद उपाध्यक्ष ने लगाया आरोप

कहा निजी विद्यालयों को फायदा पहुंचाने नहीं खोला जा रहा सीएम राईज स्कूल

**दैनिक रेवांचल टाइम्स बालाघाट।** बालाघाट में शिक्षा को लेकर जिम्मेदार कितने गंभीर हैं, इसका ताजा उदाहरण, लांजी में शुभारंभ होने के दो साल बाद भी सीएम राईज स्कूल नहीं खोला जाना है। यही नहीं बल्कि जिस स्कूल का, सीएम राईज स्कूल के नाम के नाम से शुभारंभ किया गया था। लेकिन अब यह स्कूल उत्कृष्ट विद्यालय के नाम से कर दिया गया। जिस पर जनपद उपाध्यक्ष और शिक्षा समिति अध्यक्ष अजय अवसरे के साथ पालकों ने गुरुवार को एसडीएम को ज्ञापन सौंपा।

सीएम राईज स्कूल खोलने की मांग को लेकर जनप्रतिनिधि और पालकों ने बताया कि लांजी में सीएम राईज विद्यालय का लोकार्पण, भाजपा विधायक ने किया था, लेकिन दो सालों बाद भी विद्यालय नहीं खुला है। जिसके कारण, क्षेत्र के बच्चे शिक्षा से वंचित हो रहे हैं।

राज्य सरकार की महत्वाकांक्षी योजना, सीएम राईज स्कूल (सांदीपनी स्कूल) को नहीं खोले जाने पर पालकों ने नाराजगी जाहिर की है और सरकार से मांग की है कि अतिशीघ्र, इसे प्रारंभ करने की दिशा में कदम उठाए जाए।

जनपद उपाध्यक्ष और शिक्षा समिति अध्यक्ष अजय अवसरे ने बताया कि मुख्यमंत्री राईज योजना के तहत लांजी उत्कृष्ट विद्यालय को अपग्रेड करने की घोषणा और भाजपा विधायक द्वारा शुभारंभ



के बावजूद स्कूल आज तक नहीं खुल सका है। विधानसभा मुख्यालय और स्थानीय भाजपा विधायक होने के बाद भी उन्नयन कार्य पूरा नहीं हुआ।

यह शिक्षा के साथ खिलवाड़ है। छात्रों का भविष्य दांव पर है, लेकिन सरकार उदासीन है। यह निजी स्कूलों को फायदा पहुंचाने जैसा है। जनपद सदस्य दिनेश लाडे ने बताया कि लांजी में सीएम राईज विद्यालय का शुभारंभ भाजपा विधायक राजकुमार करहिं द्वारा किया जाना एक सराहनीय कदम था, लेकिन दुर्भाग्य से, शुभारंभ के बाद भी विद्यालय चालू न हो पाना चिंताजनक है। हमारी मांग है कि तत्काल जांच कराकर, विद्यालय को शीघ्र

चालू किया जाए। जनपद सदस्य महेश चौधरी ने उद्घाटन के बावजूद सीएम राईज स्कूल को नहीं खोले जाने पर बताया कि यह न केवल शिक्षा का अपमान है, बल्कि हमारे आदिवासी भाइयों-बहनों के भविष्य के साथ खिलवाड़ है। यह वनांचल की उपेक्षा है। पालक संघ अध्यक्ष रेखा शुक्ला ने बताया कि बच्चों की शिक्षा ही उनकी एकमात्र उम्मीद है। भाजपा विधायक ने बड़े-बड़ वादे किए थे। शुभारंभ के समय तो भूमधाम से तालियां बजीं, रिबन काटा गया, लेकिन आज भी स्कूल नहीं खुला है। यदि जल्द ही स्कूल चालू नहीं होगा तो अभिभावक सड़कों पर उतरकर आंदोलन करेंगे।



## बैहर में अल्पविराम कार्यशाला हुई सम्पन्न

**दैनिक रेवांचल टाइम्स बालाघाट।** कलेक्टर मृणाल मिना के निर्देशन एवं मध्यप्रदेश जन अभियान परिषद के संयुक्त तत्वावधान में 17 अक्टूबर को बैहर विकासखंड में एक दिवसीय विकासखंड स्तरीय अल्पविराम परिचय कार्यशाला का आयोजन किया गया। जिला पंचायत सदस्य मंशाराम मड़ुवी, जनपद सीईओ बीएस मेरावी, मध्यप्रदेश जन अभियान परिषद के जिला समन्वयक सुशील बर्मन एवं आनंद विभाग से मास्टर ट्रेनर नीलम विश्वकर्मा, हंसराज भौतेकर, आनंद सहयोगी कमलकांत बिठले एवं ब्लॉक समन्वयक महेश पटले द्वारा कार्यक्रम का शुभारम्भ सरस्वती पूजन एवं दीप प्रज्वलन के साथ किया गया। शुभारम्भ सत्र में विकासखंड समन्वयक महेश पटले द्वारा अल्पविराम कार्यक्रम के उद्देश्य से अवगत कराया गया। इस दौरान सभी प्रतिभागियों को जीवन में आनंद कैसे प्राप्त हो, इस विषय पर चर्चा की गई। कार्यशाला में सत्र प्रशिक्षक हंसराज भौतेकर द्वारा लाइफ बैलेंस शीट एवं संपर्क-सुधार-दिशा के सत्र लिए गए एवं उनके द्वारा व्यवहार परिवर्तन से जीवन को मिली दिशा से जुड़े अनुभव साझा किए गये। मास्टर ट्रेनर नीलम विश्वकर्मा ने मुक्ति पात्र के माध्यम से बताया कि क्या मैं जैसा बाहर से दिखाई देता हूँ वैसा भीतर से हूँ तथा लोगों से भी वैसी अपेक्षा रखता हूँ, अब मैं अपने जीवन में आनंद की अनुभूति प्राप्त कर रहा हूँ। इस कार्यशाला में प्रतिभागियों ने भी उत्सुकता से सहभागिता दी। कार्यक्रम में विभिन्न शासकीय विभागों-स्कूल शिक्षा, स्वास्थ्य, महिला एवं बाल विकास, राजस्व, कृषि एवं किसान कल्याण विभाग, पुलिस मत्स्य विभाग पंचायत व ग्रामीण विकास विभाग के कर्मचारीगणों सहित नवांकुर राजेन्द्र बिसेन मंजुलता चौधरी परामर्शदाता शिवनाथ यादव सुरेश यादव ओमेश्वरी राहंगडाले आकांक्षा तेकाम भंवरसिंह मेरावी ने उपस्थित रहकर अपना सराहनीय योगदान दिया।







# कलेक्टर ने किया विभिन्न ग्रामों का औचक निरीक्षण

विद्यार्थियों से कलेक्टर ने की चर्चा, पूछे प्रश्न



**‘दैनिक रेवांचल टाइम्स नरसिंहपुर।** कलेक्टर श्रीमती रजनी सिंह ने गुरूवार को नरसिंहपुर जिले के अंतर्गत आने वाले ग्राम बीतली, सगरी, करेली, शाहपुर, आमगांव बड़ा और सिंहपुर ग्रामों का औचक निरीक्षण किया। उन्होंने स्वास्थ्य केन्द्र, प्राथमिक शाला, आंगनबाड़ी केन्द्र, माध्यमिक शाला, शासकीय उचित मूल्य दुकान, सेवा सहकारी समिति मर्यादित, कृषि साख सहकारी समिति और गौशाला की व्यवस्थाओं का जायजा लिया। कलेक्टर श्रीमती रजनी सिंह ने विद्यालय एवं आंगनबाड़ी केन्द्रों का निरीक्षण किया। प्रधान पाठक, आंगनबाड़ी कार्यकर्ता और सहायिका को नोटिस जारी करने के निर्देश दिए।

**छात्र- छात्राओं से की चर्चा**  
कलेक्टर श्रीमती रजनी सिंह ने ग्राम बीतली में शासकीय प्राथमिक शाला और शासकीय माध्यमिक शाला का निरीक्षण किया। उन्होंने शालाओं में शिक्षा के स्तर में सुधार करने और छात्र- छात्राओं की उपस्थिति बढ़ाने को कहा। रोजाना मैनु के आधार पर भोजन वितरित करने के निर्देश दिए। कलेक्टर श्रीमती रजनी सिंह ने इस दौरान शिक्षक एवं छात्र उपस्थिति पंजी का भी अवलोकन किया। उन्होंने छात्र- छात्राओं से विज्ञान और गणित विषय के सामान्य प्रश्न भी पूछे, जिसका छात्र- छात्राओं के द्वारा संतोषजनक उत्तर दिया गया। कक्षा के पाठ्यक्रम को निर्धारित समयानुसार पूर्ण करने के निर्देश दिए। कलेक्टर श्रीमती रजनी सिंह ने ग्राम बीतली और सगरी में आंगनबाड़ी केन्द्र का निरीक्षण



किया। उन्होंने आंगनबाड़ी केन्द्रों में बच्चों की उपस्थिति बढ़ाने के निर्देश दिए। आंगनबाड़ी केन्द्रों में बच्चों को समय पर पोषणयुक्त भोजन व नारता प्रदान करने और निर्धारित समय पर आंगनबाड़ी केन्द्र खेलने के निर्देश दिए। उन्होंने इस दौरान आंगनबाड़ी केन्द्र अंतर्गत दर्ज गर्भवती एवं धात्री महिलाओं के संबंध में जानकारी ली। कलेक्टर श्रीमती रजनी सिंह ने माध्यमिक शाला बीतली के प्रधान पाठक को शैक्षणिक कार्य में लापरवाही बरतने पर नोटिस जारी करने के निर्देश दिए। आंगनबाड़ी केन्द्र बीतली में लापरवाही बरतने पर आंगनबाड़ी कार्यकर्ता व सहायिका तथा विवेकानंद स्वसहायता समूह को भी नोटिस जारी करने को कहा है।

**राशन दुकानों का किया निरीक्षण**

कलेक्टर श्रीमती रजनी सिंह ने सेवा सहकारी समिति मर्यादित करेली, करपगांव व सिंहपुर और प्राथमिक कृषि साख सहकारी समिति मर्यादित शाहपुर का निरीक्षण किया। उन्होंने भावांतर योजना के अंतर्गत अधिक से अधिक सोयाबीन उत्पादक किसानों का पंजीयन कराने और इसका व्यापक प्रचार- प्रसार करने के निर्देश दिए। उन्होंने भावांतर योजना अंतर्गत केन्द्रों में किसानों के पंजीयन के बारे में जानकारी ली। कलेक्टर श्रीमती सिंह ने उचित मूल्य की दुकान करेली, करपगांव, शाहपुर और सिंहपुर का निरीक्षण किया। उन्होंने उपभोक्ताओं को नियमित रूप से खाद्यान्न वितरण करने के निर्देश दिए। उन्होंने शासकीय उचित मूल्य की दुकानों के निरीक्षण के दौरान स्टॉक एवं स्टॉक पंजी का अवलोकन किया। उन्होंने उचित मूल्य की दुकानों में खाद्यान्न का रखरखाव एवं वितरण उचित तरीके से करने के

निर्देश दिए। उन्होंने इस दौरान खाद्यान्न उपभोक्ताओं से खाद्यान्न वितरण के संबंध में जानकारी ली। उन्होंने कहा कि सभी उपभोक्ता उचित मूल्य की दुकान से खाद्यान्न का उठाव निर्धारित समय सीमा में पूर्ण करना सुनिश्चित करें।

**अनुपस्थिति पर नोटिस जारी करने के निर्देश**

कलेक्टर श्रीमती रजनी सिंह ने प्राथमिक स्वास्थ्य केन्द्र शाहपुर और आमगांव बड़ा का निरीक्षण किया। उन्होंने स्वास्थ्य केन्द्रों में ओपीडी, स्टोर रूम, औषधी भंडार कक्ष, डिलेवरी कक्ष, दवा वितरण केन्द्र आदि का अवलोकन किया। स्वास्थ्य केन्द्रों में मरीजों का नियमित रूप से जांच परीक्षण एवं उपचार करने के निर्देश दिए। मरीजों के लिए नियमित रूप से दवाईयां उपलब्ध रखने को कहा, जिससे स्वास्थ्य केन्द्रों में आने वाले मरीजों को परेशानी न हो। कलेक्टर श्रीमती सिंह ने इस दौरान स्वास्थ्य केन्द्रों में पहुंचे मरीजों से भी चर्चा की। उन्होंने स्वास्थ्य केन्द्रों के स्टॉफ को नियमित रूप से उपस्थित रहने के निर्देश दिए। निरीक्षण के दौरान स्वास्थ्य केन्द्र में अनुपस्थित रहने वाले स्टॉफ को भी नोटिस जारी करने के निर्देश दिए। कलेक्टर श्रीमती रजनी सिंह ने इसी प्रकार से गौशाला शाहपुर का भी निरीक्षण किया। उन्होंने गौशाला में पशुओं को नियमित रूप से चारा- भूसा उपलब्ध कराने के निर्देश दिए। गौशाला की नियमित रूप से साफ- सफाई व सुरक्षा व्यवस्था के बारे में जानकारी ली।

## श्री मुक्तानंद संस्कृत पाठशाला के जीर्णोद्धार हेतु 25 लाख की राशि स्वीकृत

**‘दैनिक रेवांचल टाइम्स नरसिंहपुर।** जिले की सबसे प्राचीन संस्कृत पाठशाला श्री मुक्तानंद संस्कृत पाठशाला के भवन के जीर्णोद्धार हेतु जिले के परिवहन एवं स्कूल शिक्षा मंत्री उदय प्रताप सिंह ने व्यक्तिगत रूचि लेते हुए 25 लाख रुपये की राशि स्वीकृत कर एक अनुकरणीय पहल की है। पाठशाला ट्रस्ट समिति के अध्यक्ष ने उक्त जानकारी देते हुए बताया कि सन 1941 में स्थापित यह पाठशाला गुरुकुल पद्धति पर आधारित है तथा आर्थिक रूप से कमजोर वर्ग के छात्रों को निःशुल्क आवासीय शिक्षा प्रदान करती है। जिले में यह एकमात्र ऐसी संस्था है जो कक्षा 6 से 12 तक के छात्रों को संस्कृत, वेद, धर्मशास्त्र सहित आधुनिक विषयों की शिक्षा उपलब्ध कराती है। यह पाठशाला न



केवल शैक्षणिक दृष्टि से अपितु धार्मिक और सांस्कृतिक दृष्टि से भी अत्यंत महत्वपूर्ण रही है। यहां पर ब्रह्मलीन जगतगुरु शंकराचार्य स्वामी स्वरूपानंद सरस्वती जी महाराज सहित वर्तमान जगतगुरु शंकराचार्य स्वामी सदानंद

सरस्वती जी महाराज जैसे महान संतों ने अध्ययन किया है। समिति अध्यक्ष सुमित छि्रा ने आगे बताया कि वर्ष 2025 में अतिवृष्टि के कारण 84 वर्ष पूर्व निर्मित पाठशाला भवन जर्जर हो चुका था और गिरने की कगार पर था, जिससे अध्ययन

और आवास में अनेक कठिनाइयां उत्पन्न हो रही थीं। जब यह स्थिति मंत्री श्री सिंह के संज्ञान में आई, तो उन्होंने त्वरित निर्णय लेते हुए भवन के जीर्णोद्धार हेतु 25 लाख रुपये की राशि स्वीकृत कर दी। श्री मुक्तानंद पाठशाला परिवार ने मंत्री उदय प्रताप सिंह के इस सहयोग के लिए हृदय से आभार एवं साधुवाद व्यक्त किया है तथा आशा जताई है कि भविष्य में भी इसी प्रकार का सहयोग प्राप्त होता रहेगा। इस योगदान से न केवल पाठशाला के पुनर्निर्माण का मार्ग प्रशस्त होगा, बल्कि संस्कृत व सनातन संस्कृति के प्रचार-प्रसार को भी नई ऊर्जा मिलेगी। यह निर्णय जिले के उन विद्यार्थियों के लिए एक वरदान सिद्ध होगा जो संस्कृत के माध्यम से अपना भविष्य संवारना चाहते हैं।



**राष्ट्रीय स्वास्थ्य कार्यक्रमों की समीक्षा बैठक सम्पन्न**

**‘दैनिक रेवांचल टाइम्स नरसिंहपुर।** मुख्य चिकित्सा एवं स्वास्थ्य अधिकारी डॉ. मनीष कुमार मिश्रा की अध्यक्षता में प्राथमिक स्वास्थ्य केन्द्र चांवरपाठा में ब्लॉक स्तरीय समीक्षा बैठक बुधवार को आयोजित की गई। बैठक में जिला स्वास्थ्य अधिकारी 2 डॉ. जीपी भनारिया, जिला क्षय अधिकारी डॉ. विनय ठाकुर, ब्लॉक मेडिकल ऑफिसर चांवरपाठा डॉ. राजकिशोर पटेल, ब्लॉक कार्यक्रम प्रबंधक विनोद प्रजापति, ब्लॉक चांवरपाठा के सभी सीएचओ, एएनएम, एमपीडब्ल्यू, सेक्टर सुपरवाइजर एवं पीएचसी सीएचसी के मेडिकल ऑफिसर मौजूद थे। उन्होंने बैठक में सभी राष्ट्रीय स्वास्थ्य कार्यक्रमों की उप स्वास्थ्य केन्द्रवार समीक्षा की गई। जिन उप स्वास्थ्य केन्द्रों की स्वास्थ्य सूचकांकों में कम उपलब्धि पाई गई उन्हें कारण बताओ नोटिस जारी कर अक्टूबर माह अंत तक लक्ष्य प्राप्त करने के निर्देश दिए।

### पूर्व राज्यमंत्री जालम सिंह पटेल ने की जनसुनवाई



सुनकर उनकी समस्याओं का निराकरण किया जाता है। उक्त जानकारी देते हुए विधायक मंडिया प्रभारी वैभव नेमा ने बताया उक्त जनसुनवाई के अवसर पर संबंधित विभागों के अधिकारी कर्मचारीयो के साथ जिला भाजपा अध्यक्ष रामसेही पाठक पूर्व नगरपालिका अध्यक्ष राधेश्याम नेमा सहित अनेक समाजसेवी जनप्रतिनिधि जनो की मौजूदगी रही।

**‘दैनिक रेवांचल टाइम्स नरसिंहपुर।** मध्यप्रदेश शासन के पूर्व राज्यमंत्री एवं नरसिंहपुर जिले के पूर्व विधायक जालम सिंह पटेल ने विधायक निवास नरसिंहपुर में जनसुनवाई आयोजित की इस अवसर पर आए जन सामान्य लोगो ने अपनी समस्याओं को आवेदन के माध्यम से बताया जिसपर तत्काल संज्ञान लेते हुए पूर्व राज्यमंत्री जालम सिंह पटेल ने संबंधित विभाग को अवगत कराते हुए जानकारी लेकर समस्याओं का निदान कराया जनसुनवाई में लगभग 180 आवेदनों की प्राप्ति हुई जिनपर संज्ञान लेते हुए उन्हें कार्यवाही हेतु आगे प्रेषित किया गया आमजनों के लिए 24 घंटे उपलब्ध रहने वाले जनप्रिय समाजसेवी जालम सिंह पटेल द्वारा स्थानीय जनो की जनसमस्या हेतु प्रत्येक गुरुवार जनसुनवाई का आयोजन किया जाता है जिसमें जिले भर से आए लोगो की बात

## चोटिल कैमरन ग्रीन की जगह लाबुशेन को मौका, सडे को पहला वनडे मैच

सिडनी। चोटिल कैमरन ग्रीन भारत के खिलाफ होने वाली एकदिवसीय श्रृंखला से बाहर हो गये है ऑस्ट्रेलिया ने उनकी जगह मार्नस लाबुसेन को टीम में शामिल किया हैं। क्रिकेट ऑस्ट्रेलिया ने शुक्रवार को बताया कि ग्रीन लो-ग्रेड साइड शॉर्नसेस के कारण एकदिवसीय सीरीज से बाहर हो गए हैं। लाबुशेन शील्ड के मैच पूरा करने के बाद शनिवार रात एंडिलेड से पर्थ के लिए उड़ान भरकर ऑस्ट्रेलिया के टीम से जुड़ेंगे, ताकि रविवार को होने वाले पहले वनडे से पहले टीम के साथ हो सकें। ग्रीन ने अभी-अभी प्रतिस्पर्धी गेंदबाजी पर वापसी की थी। उन्होंने न्यूजीलैंड के खिलाफ टी-20 दौरा छोड़ा था और पिछले हफ्ते पर्थ में वेस्टर्न ऑस्ट्रेलिया के लिए न्यू साउथ वेल्स के



खिलाफ शील्ड में खेले थे। वह मैच में आठ ओवर गेंदबाजी करने वाले थे लेकिन केवल चार ओवर ही कर पाए और एक विकेट लिया, क्योंकि क्रिकेट ऑस्ट्रेलिया के मेडिकल स्टाफ ने उन्हें लगातार दिनों में गेंदबाजी की अनुमति नहीं दी। वेस्टर्न

ऑस्ट्रेलिया अपनी पहली पारी में पर्याप्त बल्लेबाजी नहीं कर पाया और चार-ओवर स्पेल के बीच एक दिन का पर्याप्त आराम नहीं मिल सका। ग्रीन अब एक छोटी रिव्हेब अवधि से गुजरेंगे और आशा है कि वह 11 दिन बाद डब्ल्यूएसीए में शुरू होने वाले वेस्टर्न ऑस्ट्रेलिया के शील्ड मैच में अभी भी खेल और गेंदबाजी कर पाएंगे। ऑस्ट्रेलिया के लिए यह चोट चिंता का विषय है क्योंकि टीम ऐशेज से पहले ग्रीन के पूरी तरह फिट होकर बिना किसी प्रतिबंध के गेंदबाजी करने की उम्मीद कर रही थी। टेस्ट कप्तान पैट कर्मिस की फिटनेस को लेकर भी संशय बना हुआ है। उन्होंने इस हफ्ते कहा था कि 21 नवंबर को पर्थ में इंग्लैंड के खिलाफ पहले टेस्ट में खेलने की संभावना कम है।

**विराट कोहली और रोहित शर्मा का पर्थ में अभ्यास**

पर्थ। सीनियर स्टार विराट कोहली और रोहित शर्मा ने पर्थ पहुंचते ही जमकर अभ्यास किया और रविवार से ऑस्ट्रेलिया के खिलाफ शुरू हो रही वनडे सीरीज से पहले भारतीय टीम के पहले ट्रेनिंग सत्र के दौरान नेट्स पर काफी पसीना बहाया। सभी की निगाहें रोहित और कोहली पर हैं, जो पिछली बार भारत के लिए फरवरी-मार्च में वैंपियर्स ट्रॉफी के दौरान खेले थे और अब केवल 50 ओवर के प्रारूप में ही उपलब्ध हैं। दोनों पूर्व भारतीय कप्तान ने नेट्स में करीब 30 मिनट तक बल्लेबाजी की। भारतीय टीम 29 अक्टूबर से शुरू होने वाले तीन वनडे और पांच टी-20 मैच के सीमित ओवरों के दौर के लिए बुधवार और गुरुवार को दो ग्रुप में पर्थ पहुंची। रोहित को नेट्स में समय बिताने के बाद मुख्य कोच गौतम गंभीर के साथ लंबी बातचीत करते भी देखा गया। नेट सत्र के बाद कोहली को गेंदबाजी कोच मोमें मोकल के साथ बातचीत करते देखा गया, जिसके बाद उन्होंने तेज गेंदबाज अर्शदीप सिंह के साथ भी बात की। टीम का शुक्रवार और शनिवार को एक ट्रेनिंग सत्र है।

**रैपिडो पर होटल और बस-ट्रेन टिकट बुकिंग सर्विस शुरू**

नई दिल्ली। भारत के राइडशेयरिंग प्लेटफॉर्म रैपिडो पर अब होटल, फ्लाइट, ट्रेन और बस टिकट भी बुक किए जा सकते हैं। इसके लिए अपनी ने गोआईबीबो, रेडबस और कन्फर्म टिकट जैसी ट्रैवल कंपनियों के साथ पार्टनरशिप की है। रैपिडो ने इन कंपनियों को अपने एप में इंटीग्रेट कर दिया है। इसके बाद टिकट बुक करने के लिए अलग-अलग एप्स डाउनलोड करने की जरूरत नहीं होगी। कंपनी ने यह कदम भारत के तेजी से बढ़ते ऑनलाइन ट्रैवल बाजार में एंट्री के लिए उठाया है। इंडस्ट्री का अनुमान है कि 2026 तक भारत का ट्रैवल बाजार 75.8 लाख करोड़ तक पहुंच जाएगा। रैपिडो का टगटै है कि अपने 5 करोड़ मासिक यूजर्स को इस सुविधा से जोड़कर इस संख्या को 10 करोड़ तक ले जाए।



**एक एप पर मिलेगी होटल से ट्रेन तक की बुकिंग**  
फ्लाइट और होटल: गोआईबीबो के जरिए अब सीधे रैपिडो एप से फ्लाइट और होटल बुक हो जाएंगे। बस बुकिंग: रेडबस की मदद से एक शहर से दूसरे शहर जाने वाली बसें बुक की जा सकेंगी। ट्रेन टिकट: कन्फर्म टिकट के जरिए ट्रेन टिकट बुकिंग की सुविधा मिलेगी।





